

जनसंपर्क कार्यालय जामिया मिल्लिया इस्लामिया

04 अगस्त, 2021

प्रेस विज्ञप्ति

जामिया और कैलगरी विश्वविद्यालय, कनाडा सामाजिक कार्य अनुसंधान एवं शिक्षण विधियों पर अंतर्राष्ट्रीय समर स्कूल आयोजित करेंगे

समाज कार्य विभाग, जामिया मिल्लिया इस्लामिया (जामिइ) सहायक प्रोफेसर और शोधार्थियों सहित युवा शिक्षाविदों के लिए "क्रॉस कल्चर डायलॉग्स फॉर सोशल ट्रांसफॉर्मेशन: एन्हेंसिंग सोशल वर्क रिसर्च एंड टीचिंग मेथड्स" पर एक अंतर्राष्ट्रीय समर स्कूल का आयोजन कर रहा है। यह समर स्कूल कैलगरी विश्वविद्यालय, कनाडा और अंतर्राष्ट्रीय संगठन, एकेडमिक्स विदाउट बॉर्डर्स के सहयोग से आयोजित किया जा रहा है।

जामिया की कुलपति प्रो. नजमा अख्तर 5 अगस्त, 2021 को शाम 7:00 बजे पहले व्याख्यान का उद्घाटन करेंगी। प्रो. एलेन पेरौल्ट, डीन, समाज कार्य संकाय, कैलगरी विश्वविद्यालय उद्घाटन वक्तव्य देंगे।

इंटरनेशनल समर स्कूल का मुख्य लक्ष्य समाज कार्य अनुसंधान और शिक्षण विधियों के नवीनतम विकास में युवा शिक्षाविदों की क्षमता निर्माण पर रहेगा। कैलगरी विश्वविद्यालय द्वारा चिन्हित विशेषज्ञों द्वारा 13 व्याख्यानों की एक श्रृंखला प्रस्तुत की जाएगी।

उत्तर भारत के विभिन्न विश्वविद्यालयों से कुल 60 प्रतिभागियों को इस इंटरनेशनल समर स्कूल में भागीदारी के लिए चुना गया है।

जनसंपर्क कार्यालय

जामिया मिल्लिया इस्लामिया